

“Laza” sərhəd zastavası kompleksi xidməti istifadəyə verilib



Dövlət Sərhəd Xidməti ölkəmizin sərhəd mühafizə infrastrukturunun təkmilləşdirilməsi, müasir tələblərə cavab verən yeni sərhəd məntəqələrinin tikilib istifadəyə verilməsi, sərhədçilərin xidmət və məişət şəraitinin yaxşılaşdırılması tədbirlərini müvəffəqiyyətlə davam etdirir. 2016-ci ilin fevral ayının 4-də Şəki Sərhəd Dəstəsində yeni inşa edilmiş “Laza” sərhəd zastavası kompleksinin xidməti istifadəyə verilməsi bu istiqamətdə həyata keçirilən məqsədyönlü tədbirlərin növbəti nəticələrindən biri olmuşdur.

Azərbaycan Respublikasının ən yüksək dağ zirvəsi olan Bazardüzü istiqamətinde yerləşən sərhəd zastavasının xidməti ərazisi mürəkkəb reliefə və soyuq iqlim şəraitinə malikdir. Dövlət sərhədçilərimizin mühafizəsi qış aylarında qalın qarla örtülmüş dağlıq ərazilərdə, şaxtalı-boranlı havada təşkil

edilir. Yeni inşa olunmuş sərhəd zastavasında yaradılan şərait sərhədçilərə xidməti daha yüksək səviyyədə təşkil etməyə geniş imkanlar yaradacaqdır.

Yeni sərhəd zastavası kompleksinin açılışı münasibəti ilə keçirilən mərasimdə Dövlət Sərhəd Xidmətinin rəisi, sərhəd qoşunlarının komandanı, general-polkovnik Elçin Quliyev çıxış edərək ulu öndər Heydər Əliyevin inkişaf strategiyasını uğurla davam etdirən Azərbaycan Respublikasının Prezidenti cənab İlham Əliyevin Ali Baş Komandanlığı altında ardıcıl həyata keçirilən islahatlar sayesində Azərbaycan Sərhəd Mühafizəsinin mükəmməl inkişaf yolu keçərək qarşıya qoyulan həbir tapşırığı layiqincə yerinə yetirməyə qadir olan həbi Qurum səviyyəsinə yüksəlməsini xüsusi vurğulamış, son illər ərzində ölkəmizdə

müasir sərhəd mühafizə infrastrukturunun formalması, bütün həbi hissə və bölmələrdə yüksək xidmət və məişət şəraitinin yaradılması istiqamətində tədbirlərin uğurla davam etdirildiyini bildirmişdir.

Tədbirdə iştirak edən Qəbələ Rayon İcra Hakimiyyətinin başçısı Səbuhi Abdullayev sərhədçiləri təbrik edərək onlara uğurlar arzulamışdır.

Rəmzi lent kəsildikdən sonra Dövlət Sərhəd Xidmətinin rəisi,

sərhəd qoşunlarının komandanı, general-polkovnik Elçin Quliyev qonaqlarla birlikdə sərhəd zastavasına baxış keçirmişdir.

Yeni eksperimental layihə üzrə tikilmiş sərhəd zastavasında xidmətin yüksək səviyyədə təşkili və sərhədçilərin istirahəti üçün hər cür şərait yaradılmışdır. Zabit və gizir ailələri üçün inşa olunmuş mənzillər, müasir tələblərə cavab verən xüsusi təyinatlı otaqlar, yeməkxana, istirahət guşəsi, idman zalı, təlim şəhərciyi, mərkəzləşdirilmiş istilik və işıqlandırma sistemləri, hamam-camaşırxana lazımı avadanlıq və vasitələrlə təmin olunmuş, yol və səki-lər asfaltlanmış, ərazidə abadlaşdırma işləri görülmüşdür.

Tədbirin sonunda Dövlət Sərhəd Xidmətinin reisi, sərhəd qoşunlarının komandanı, general-polkovnik Elçin Quliyev və qonaqlar şəxsi heyətlə birlikdə nahar etmişlər.

«Azərbaycan» qəzeti,
6 fevral 2016-cı il.

Səfərberlik və Hərbi Xidmətə Çağırış üzrə Dövlət Xidməti Qəbələ Rayon Şöbəsinin əməkdaşları xidmətin yaradılmasının ildönümünü qeyd etmişlər



Azərbaycan Respublikasının Səfərberlik və Hərbi Xidmətə Çağırış üzrə Dövlət Xidmətinin Qəbələ Rayon Şöbəsinin əməkdaşları xidmətin yaranmasının dördüncü ildönümü

münasibətə ulu öndər Heydər Əliyevin şəhərin mərkəzi parkında ucaldılmış abidəni ziyarət etmiş, önüne tər gül dəstələri qoymuşlar.

Mərasimdə Qəbələ Ra-

yon İcra Hakimiyyəti başçısının birinci müavini Abil Ağasəfov, rayonun hüquq mühafizə orqanlarının nümayəndələri iştirak etmişlər.

Oqtay MƏMMƏDOV.

Rayon icra hakimiyyətinin başçısı yanında şura yığıncağı

9 fevral 2016-cı ildə Qəbələ Rayon İcra Hakimiyyəti başçısı yanında şura yığıncağı keçirilmişdir. Yığıncağa şura üzvləri, RİH başçısının inzibati ərazilər üzrə nümayəndələri, bələdiyyə sədrləri, idarə, müəssisə və təşkilat rəhbərləri dəvət olunmuşdu.

Sura yığıncağını giriş sö-

zü ilə Qəbələ Rayon İcra Hakimiyyətinin başçısı Səbuhi Abdullayev açaraq bildirdi ki, bu gün təsdiq olunmuş qrafikə uyğun olaraq şura iclası keçirilir. Hər il olduğu kimi yanvar ayında 2015-ci ildə görülmüş işlər barədə şəhər, qəsəbə və kənd inzibati ərazi nüma-

bir məsələ--rayon icra hakimiyyəti başçısının şəhər, qəsəbə və kənd inzibati ərazi nümayəndəliklərinin 2015-ci ilin yekunlarına həsr olunmuş hesabat yığıncaqlarında irəli sürülmüş təkliflərin müzakirəsi barədə məsələ durur.

Gündəlikdə duran məsələ ilə əlaqədar rayon icra hakimiyyətinin ərazi idarəetmə və yerli özünüdarəetmə orqanları ilə iş şöbəsinin müdürü Zülfüqar Cəfərov məruzə et-

di. Məruzədə qeyd olunmuşdur ki, rayonun 60 şəhər, qəsəbə və kənd inzibati ərazi nümayəndəliklərində 2016-ci il yanvar ayının 7-dən 30-dək hesabat yığıncaqları keçirilmiş, 2015-ci ildə görülmüş işlər müzakirə olunmuşdur. Hesabat yığıncaqlarında əhalinin böyük bir hissəsi iştirak etmiş, çıxışlarda müxtəlif səpki məsələlər qaldırılmış və təkliflər irəli sürülmüşdür.

(Ardı 4-cü səhifədə).